



گورنر KATHY HOCHUL

فوری ریلیز کے لیے: 31/10/2023

گورنر HOCHUL نے سرائوگا اسپرنگز میں \$5.7 ملین کے کمپلیٹ اسٹریٹس پروجیکٹ کی وقت سے پہلے تکمیل کا اعلان کر دیا

تاریخی یونین ایونیو کے ساتھ بنائی گئی نئی بائیک لینز اور پیدل فٹ پاتھ سے سرائوگا ریس کورس اور شہر کی ڈاؤن ٹاؤن ڈسٹرکٹ تک رسائی بہتر ہو جائے گی

[تصاویر یہاں دستیاب ہیں](#)

گورنر Kathy Hochul نے آج \$5.7 ملین ڈالر کے اس منصوبے کی مقررہ شیڈول سے بہت پہلے تکمیل کا اعلان کر دیا جس سے سرائوگا اسپرنگز شہر کے یونین ایونیو میں ایک نئی فٹ پاتھ اور بائیک لین کا اضافہ ہوا، حفاظت بہت بنی، اور تاریخی سرائوگا ریس کورس اور شہر کی متحرک ڈاؤن ٹاؤن بزنس ڈسٹرکٹ تک سائیکل سواروں اور پیدل چلنے والوں کی رسائی مزید آسان بن گئی۔ یہ پراجیکٹ، جس میں یونین ایونیو کی سڑک کو دوبارہ پکا کرنا بھی شامل تھا، وہ ریاست نیو یارک محکمہ آمد و رفت کے "کمپلیٹ اسٹریٹس" ("Complete Streets") اقدام کے اہداف کو پورا کرنے کے لیے تیار اور ڈیزائن کیا گیا تھا تاکہ روڈ وے استعمال کرنے والے ہر عمر اور اہلیت والے افراد کے لیے محفوظ اور آسان رسائی ممکن بن جائے۔

"سرائوگا اسپرنگز کا شہر بالائی نیو یارک کے لازمی دیکھنے والے مقامات میں سے ایک ہے، اور ان بہتریوں کے ذریعے ہم نے وہاں کے رہائشیوں اور آنے والے سیاحوں دونوں کے لیے ڈرائیونگ کی مشقت اٹھائے بغیر وہاں کی دلکشی کا لطف اٹھانا آسان بنا دیا ہے،" گورنر Hochul نے کہا۔ "پوری ریاست نیویارک میں سائیکل سواروں اور پیدل چلنے والوں کے لیے رسائی کو بہتر بنا کر ہم نہ صرف گرین ہاؤس گیسوں کا اخراج کم کرنے میں مدد دے سکتے ہیں بلکہ سفر کے صحت مند طریقوں اور تفریحی مواقع اور سیاحت کو بھی فروغ دے سکتے ہیں، جس کا فائدہ بالآخر ہم سب کو پہنچے گا۔"

یونین ایونیو، جسے State Route 9P کے نام سے بھی جانا جاتا ہے، یہ ایگزٹ 14 پر ایڈروڈیک نارٹھ وے (Interstate 87) سے مل جاتی ہے جو سرائوگا اسپرنگز اور گھڑ دوڑ کے تاریخی ٹریک کے داخلی راستوں میں سے ایک اہم راستہ ہے بن جاتا ہے جو سالانہ 1 ملین سے زیادہ سیاحوں کو اپنی جانب کھینچ لاتا ہے۔ سرائوگا کی گھڑ دوڑ کی تاریخ سے اس سڑک کا تعلق مشہور و معروف ہے۔ 2022 میں، گورنر Hochul نے یونین ایونیو کو سرائوگا کمیونٹی کی مرحوم مشہور و معروف فلاحی شخصیت کی یاد میں "Marylou Whitney Way" کے نام سے موسوم کر دیا تھا۔

اس پروجیکٹ کے ایک جزو کے طور پر NYSDOT نے پولک ایونیو اور نیویارک ریسنگ ایسوسی ایشن گیٹ 16 کو ایسٹ ایونیو کے ساتھ جوڑنے کے لیے یونین ایونیو کے شمالی جانب معذوری کے شکار امریکی شہریوں کے ایکٹ سے مطابقت رکھنے والی ایک نئی سائڈ واک نصب کیا۔ ایسٹ ایونیو اور ہیننگ روڈ کے درمیان دونوں سمتوں میں پانچ فٹ چوڑی بائیک لینز پر رنگ و روغن کیا گیا۔

ایسٹ ایونیو اور ساراٹوگا جھیل کے اوپر والے پل کے درمیان یونین ایونیو کے تقریباً تین میل طویل حصے کی اوپری سطح دوبارہ تعمیر کی گئی اور ایسٹ ایونیو اور ہیننگ روڈ کے درمیان نکاسی کے نئے ڈھانچے شامل کیے گئے جس سے طوفانی پانی کی نکاسی کی سہولت اور بہاؤ مزید بہتر بن گیا۔ تعمیراتی کام اپریل 2023 میں شروع ہوا تھا اور اسے گرمیوں کے گھر دوڑ سیزن کے دوران ٹریفک میں واقع ہونے والے تعطل کو کم کرنے کے لیے روک دیا گیا تھا۔ NYS DOT کے اہلکاروں اور ٹھیکیداروں کی جانب سے کاموں کی رفتار تیز کرنے کی بدولت یہ کام سنہ 2024 کے موسم بہار کی مقررہ تاریخ سے کافی پہلے ہی کام مکمل کر لیا گیا۔

کمپلیٹ اسٹریٹس پروجیکٹس میں پیدل چلنے والوں، سائیکل سواروں، پبلک ٹرانسپورٹ کے سواروں، موٹرسائیکل سواروں، بچوں، بوڑھوں اور معذور افراد کی ضروریات زیر غور لائی گئی ہیں۔ کمپلیٹ اسٹریٹس کے ڈیزائن، صاف ستھرے اور زیادہ ماحول دوست آمدورفت کے نظام میں اپنا کردار ادا کرتے ہیں۔ دسمبر میں، گورنر Hochul نے ایک [قانون سازی پر دستخط کیے تھے](#) جس کے تحت پوری ریاست میں میونسپل "Complete Streets" منصوبوں کے لیے اضافی معاونت فراہم کی جاتی ہے۔

ریاستی محکمہ نقل و حمل کی کمشنر **Marie Therese Dominguez** نے کہا، "گورنر Hochul خوب سمجھتی ہیں کہ 21 ویں صدی کے ٹرانسپورٹیشن نیٹ ورکس کو کمیونٹیز کی مضبوطی اور باہم منسلک رکھنے کے ساتھ ساتھ تمام صارفین کے لیے سسٹم تک رسائی کو بھی بہتر بنانا لازمی ہے، چاہے وہ پیدل چلتے ہوں، سواری کرتے ہوں، یا گاڑی چلاتے ہوں۔ ساراٹوگا میں Complete Streets کے اس منصوبے سے اس خوبصورت شہر کے تاریخی ریس کورس اور دیگر پرکشش مقامات کا دورہ کرنا بغیر ڈرائیونگ کیے آسان بن جائے گا، جس کا براہ راست مطلب یہ ہوگا کہ سڑک پر کم کاریں ہوں گی، گاڑیوں سے نکلنے والا مضر دھواں کم ہوگا اور ہوا زیادہ صاف اور تازہ ہو جائے گی۔"

ریاستی سینیٹر **Jim Tedisco** نے کہا، "خوبصورت ساراٹوگا اسپرنگس میں تاریخی یونین ایونیو کے ساتھ ان نئی بائیک لائنوں اور فٹ پاتھ کی تکمیل سے رہائشیوں اور Spa City آنے والوں کے لیے ایک خوش آئند فسیولت ثابت ہوگی اور ساراٹوگا ریس کورس اور شہر کے مرکز تک محفوظ رسائی کو مزید بہتر بنانے میں بھی مدد کرے گی۔ میں 44 ویں سینیٹ ڈسٹرکٹ میں بنیادی ڈھانچے کو بہتر بنانے والے اس اہم اقدام کی حمایت اور معاونت کے لیے گورنر Hochul اور NYS DOT شکر یہ ادا کرنا چاہتا ہوں۔"

ساراٹوگا کاؤنٹی بورڈ برائے سپروائزرز کے چیئرمین **Theodore T. Kusnierz, Jr.** نے کہا، "ساراٹوگا کاؤنٹی کو تاریخی یونین ایونیو کے ساتھ بنائی گئی نئی بائیک لائنوں کی تکمیل اور پیدل چلنے والوں کے لئے رسائی بہتر بنانے کا گورنر Hochul کے ساتھ اعلان کرتے ہوئے بہت خوشی ہو رہی ہے۔ یہ پروجیکٹ ساراٹوگا اسپرنگس میں رہائشیوں اور سیاحوں دونوں کے لیے یکساں طور پر نقل و حمل کے نئے اور محفوظ مواقع فراہم کر رہا ہے۔ ہم New York State DOT کے بہت شکر گزار ہیں کہ انہوں نے اس پروجیکٹ کو مقررہ وقت سے پہلے مکمل کرنے میں بہت مثبت ثابت قدمی سے کام کیا۔"

سٹی آف ساراٹوگا اسپرنگز کے میئر **Ron Kim** نے کہا، "ہم یونین ایونیو پر بائیکوں کی نئی لائنوں اور فٹ پاتھوں کی تعمیر کے اس منصوبے کی تکمیل کرنے پر بہت خوش ہیں۔ یہ اپ گریڈ ہمارے شاندار ڈاؤن ٹاؤن علاقے سے NYRA پہنچنے اور واپس آنے کے لئے ایک بہت با سہولت راستہ بن جائے گا۔ مجھے Complete Streets نامی انقلابی اقدام پر فخر ہے اور میں ساراٹوگا اسپرنگز کو سب کے لیے ایک محفوظ، زیادہ با سہولت شہر بنانے کے لیے کام جاری رکھنے کا منتظر ہوں۔"

سفر کی تازہ ترین معلومات کے لیے www.511NY.org پر کال کریں، کا دورہ کریں یا مفت NY511 موبائل ایپ ڈاؤن لوڈ کریں۔

ریاست نیو یارک کے DOT کو ٹویٹر فالو کریں: [@NYS DOT](https://twitter.com/NYS DOT)۔ ہمیں facebook.com/NYS DOT پر فیس بُک پر تلاش کریں۔ ریاست نیویارک DOT ریجن 1 سے ٹویٹس (کیپیٹل ریجن کا احاطہ کرنے والے) کے لیے، [@NYS DOT Albany](https://twitter.com/NYS DOT Albany) کو فالو کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)